

चौपाल लगाकर नशे के खिलाफ बुलंद की आवाज

संवाद न्यूज एजेंसी

एक दिन में 11 स्थानों पर चौपाल लगाकर किया गया जागरूक

श्रवस्ती। जिले में नशे के खिलाफ ऑपरेशन सुदर्शन शुरू किया गया है। इस अभियान के तहत एक दिन में 11 स्थानों पर चौपाल लगाई गई। इसमें 2500 लोगों ने प्रतिभाग किया। चौपाल का समापन सिरसिया के थारू बाहुल्य गांव में हुआ।

एसपी प्राची सिंह ने नशे के खिलाफ ऑपरेशन सुदर्शन शुरू किया है। इसका स्लोगन है एक युद्ध स्वयं के विरुद्ध है। इस अभियान के तहत गुरुवार को जिले में बरदेहरा, कटेलिया मोड़, धूमबोड़ी, इमलिया, लक्ष्मनपुर, चंदन कोटिया, इटहिया मोड़, बदला चौराहा, लालपुर, सुजान डीह के साथ हरदत्त नगर के राजपुतिया सहित कुल 11 स्थानों पर



बरदेहरा गांव में चौपाल के दौरान एसपी संग मौजूद महिलाएं व किशोरियां। -संवाद

चौपाल का आयोजन किया गया।

इसमें नशे से होने वाली समस्या के साथ साथ बिखर रहे परिवारों को जागरूक किया गया। ग्राम रजपुतिया में आयोजित चौपाल में एसपी ने पांच गर्भवती महिलाओं की गोद भराई करते हुए पांच बच्चों का अन्नप्राशन कराया।